

# నిస్వేదన 'చెంబూ'



పోస్తే నీకేమొస్తుందే తల్లీ! నీ కంట్లో మా ఆల్లుదేవదాదా! ఊళ్ళో మగాదెవదూ లేదా! 'అన్నయ్యా' అని పిలిచేటట్టయితే మళ్ళీ రా ఈ ఇంటికి! లేదూ మా మానావ మమ్మల్ని బతకనివ్వ!" అంది.

నేను నిర్ఘాంతపోయాను. వీళ్ళ ఉద్దేశ మేమిటి? ఇంత ఘోరంగా ఎలా ఊహించ గలరు వీళ్ళు? 'బావగారూ!' అనడంలో తమాషాగా. సరదాగా అల్లరి వట్టించాలనే చిన్నతనపు భావమే నాకుంది. నాకు వాళ్ళ మీద విపరీతమైన అసహ్యమేసింది.

జన్మలో వాళ్ళ గడవ తొక్కలేదు.

అప్పటికి నేను బిగ్గరగా నవ్వేదాన్ని. జంకుగొంకు లేకుండా అందరితో నవ్వుతూ నవ్విస్తూ కబుర్లు చెప్పేదాన్ని. గంటల తర బడి. గెంతేదాన్ని! అప్పుడు నేను లేడి పిల్లని. అప్పుడు నేను కొండవాగును. అప్పుడు నాకు వదహారేళ్ళు!

అప్పటికి నా వదో తరగతి పరీక్షలయి పోయాయి. నాన్నకు ట్రాన్స్‌ఫరయింది. కొత్తపూళ్ళో డిగ్రీకాలేజీ ఉంది. ఇంటర్లో జాయినయ్యాను.

మా క్లాస్‌మేట్ ఒకతను మా ఇంటి దగ్గ ర్లోనే ఉండేవాడు. ఒక వారం తర్వాత పరి చయం అయ్యాడు. సుబ్బారావు. కాలేజీకు కలిసి వెళ్ళి. కలిసే వచ్చేవాళ్ళం. మా క్లాస్

మేట్స్ అడిగేవాళ్ళు. "నీ బాయ్ ఫ్రెండా!" అని. నా కర్తమయ్యేది కాదు. "ఫ్రెండ్!" అనేదాన్ని. వాళ్ళు నవ్వేవాళ్ళు. నేను పట్టించు కొనేదాన్ని కాదు.

మే మిద్దరమూ కబుర్లు చెప్పుకుంటూ, నవ్వుకుంటూ దారివెంట వెళుతుంటే, ఇళ్ళ ల్లోంచి వాకిళ్ళలోంచి కుతూహలంగా. వింతగా చూస్తుండేవాళ్ళు మా వీధివాళ్ళు. నాకు "జూ"లో నడుస్తున్నట్లుండేది.

ఒక రోజు కాలేజీకు వెళ్ళేసరికి గోడల మీద బొమ్మలు, బాతుకూతలు - నన్నూ, సుబ్బారావును కలిపి. ఆ రాసిన దద్దమ్మ ఎవడో తెలుసుకుని చితకబాదాలన్నంత కోపమొచ్చింది నాకు. వాడికి లాభించే దేమిటి? ఏ పై కాచికానందం వాడికి కలుగు తుంది? నే నెవరికి అపకారం చేశాను? నన్ను పాలకరించిన ప్రతివారికీ నవ్వుతూ సమాధానం చెప్పానే? ఒక వేళ మా ఇద్దరి మధ్యా ఆ బూతే (అప్పటికి నాకు సరిగ్గా తెలీదు బూతు అంటే!) ఉంటేమాత్రం పని గట్టుకు ప్రవారం చేయవలసిన అవసర మేమిటి ఈ వెదవకు?

ఆ విషయమయితే క్రమంగా మాని పోయింది కానీ సుబ్బారావుని వాళ్ళింట్లో తిట్టారట. అప్పటినుంచీ నాతో మాట్లాడడం మానేశాడు. అంతకన్నా ముఖ్యంగా నాన్న కూడా కొంచెం సీయిస్‌గానే ఈ విష యాన్ని తీసుకోవడం. "మరీ క్లోజ్ ఫ్రండ్‌షిప్ చేయకమ్మా మగపిల్లలతో! లేనిపోని గొడవలన్నీ నెత్తిచుట్టుకుంటాయి" అన్నారు.

నాకు ఏడుపొచ్చింది. నా ప్రవర్తనమీద నమ్మకం లేక కాదు. ఇట్లా గొడవలు జరి గితే నా భవిష్యత్తుకు దెబ్బ అని ఆయనకూ భీతి కలిగినట్లుంది. మొట్టమొదటిసారిగా నా ప్రవర్తనకో హద్దును నిర్దేశించారు.

అయితే ఆ హద్దును అతిక్రమించకుండా నేనేనాళ్ళో వుండలేకపోయాను. మాట్లాడ కుండా వుండలేకపోవడం నా స్వభావం ఎవరితోనయినానరే! మగ, ఆడన్నేహితు లని నాకు విడదీయబుద్ధి ఆయ్యేది కాదు.

అది జరిగిన నాలుగు రోజులకనుకుం టాను. కాలేజీ నుంచి వస్తుంటే వెనక నుంచి వినిపించింది. "సుబ్బారావుగారు

లక్ష్మీవెలో రా— ఇలాంటిదాన్ని వట్టే దంటే!" అని

వెనక్కి తిరిగి చూశాను.

చుదు! మా క్లాస్ మేట్! వెధవ! క్లాసులో ముంగిలా వుండేవాడు. ఎవడితోనో వస్తూ అంటున్నాడు.

నాక్కోవం వచ్చింది. "నిజం తెలుసు కోకుండా పిచ్చిపిచ్చిగా నాగడం వంటికి మంపిడి కాదు" అన్నాను తీవ్రంగా.

"నేను నిన్ను అనలేదు" అన్నాడు.

"ఎవరిని గురించి అన్నాడీ అర్థం అవు తూనే వుంది. అతి తెలివి చూపించకండి!" అన్నాను.

"నీ గురించే అన్నాననుకో! ఏం చేస్తావే? తలెగరేస్తూ లెక్కలేనట్టు మాట్లా డాడు

"మీ అమ్మో చెల్లో మీ వక్కింటి వాడితో తిరుగుకోందని నేను ప్రచారంచేస్తే నువ్వేం చేస్తావు?"

"చెప్పు తీసుకు వచ్చు రాలగొడతాను!"

చలుకున్న వంగి. కాలి చెప్పు తీసి ఆ చెంపా ఈ చెంపా వాయించాను. మిడి గుడ్లువేసుకుని అవ్వకై నిలబడిపోయాడు.

మేం కాలేజీలో చేరి సంవత్సరం కూడా కాకపోవడం వలన. అతనికి పెద్దగా బలగం సమకూరకపోవడం వలన ఆ గొడవ కాలే జీలో గుప్పుమన్నా తర్వాత మరే ఇతర పరిణామాలకూ దారి తీయలేకపోయింది— అంతటితో సమసిపోయి.

మళ్ళీ ఇంటర్ నెకండియర్ లో.... అన్న పూర్ణ అని ఒకమ్మాయి కొ తగా వచ్చింది. వాళ్ళ నాన్నగారు బ్యాంక్ మేనేజరు. ట్రాన్స్ ఫరయి కొ తగా వచ్చారా ఊరికి. వాళ్ళ ఇంటికి వెళ్ళి వస్తుండేదాన్ని. తనకో అన్న తమ్ముడూ. అన్న పేరు విద్యాసాగర్. ఫైనల్ బి. ఎస్ సి చదివేవాడు. తమ్ముడి పేరేదో వుంది. నైన్ చదివేవాడు. నలుగు రమూ ఎప్పుడూ సరదాగా కబుర్లు చెప్పు కుంటూ కారము అడేవాళ్ళం. బాగా

స్నేహంగా ఉండేవాళ్ళం. వాళ్ళ అమ్మ గారు కూడా మాతో కలిసిపోయేవారు.

ఓ రోజు కాలేజీ నుంచి వస్తుంటే.... ఆ రోజు అన్నపూర్ణ కాలేజీకి రాలేదు.... విద్యాసాగర్ ఎదురయ్యాడు. పలకరింపు లయ్యాక అన్నపూర్ణ రాలేదేమని అడిగితే- తనకు తలనొప్పి అని చెప్పాడు. తర్వాత మా చెల్లాయి నోట్సు అడిగేరట కదా మీరు మీకివ్వమంది!" అంటూ ఇచ్చాడు. నేనా శ్చర్యపోయాను. తనను అడిగినట్లు నాకేమీ గురులేదు. అయినా తీసుకున్నాను. ఇంటి కొచ్చాక ఏమి నోట్సు. ఎందుకు పంపిందా అని ఆలోచిస్తూ ఆ నోట్స్ తిరగేస్తుంటే ఒక కవర్ కనిపించింది. తీసి చూస్తే లోపల లెటర్.... విద్యాసాగర్ నాకు వ్రాసేడు. దాన్ని పూర్తిగా చదవలేదు నేను. చదివిం దంతా అర్థమూ కాలేదు. నన్ను ప్రేమిస్తు వ్వుట్లు రాసేదని మాత్రం తెలిసింది.

నేనెంతాశ్చర్యపోయానో! విద్యాసాగర్ ఆ పేటలోనే ఆదర్శ విద్యార్థి. బుద్ధిమం తుడు. నేనెవరికైనా అతనిట్లా రాకాదని చెప్తే చస్తే నమ్మారు. వైగా నేనే అతనేదో అల్లరిపెట్టడానికి ప్రయత్నిస్తున్నట్లు అను మానిస్తారు. అతనికిట్లాంటి బుద్ధి పుట్టిం దేమిటి వక్కాగా చదువుకోక అని విచా రించి ఆ లెటర్ తీసుకుని సరాసరి వాళ్ళ అమ్మగారిని కలుసుకుని విషయం చెప్పి లెటరిచ్చాను. ఆవిడ నన్ను బ్రతిమాలింది. ఈ విషయం ఎక్కడా అనవద్దని. నేను సరే అని తలూపి వచ్చేశాను. ఆవిడ కొడు కుని ఏమని తిట్టిందో నాకు తెలీదు కానీ తర్వాత ఆ కుటుంబంతో పూర్వం అంత సన్నిహితంగా మసలలేకపోయాను.

మళ్ళీ డిగ్రీ పస్టియర్ లో మరొకడు.... రమణ.... అప్పుడు నాకు అటలంటే అనక్తి రావలేదేంకా. జావెలిన్ క్రో నన్ను బాగా

ఆకర్షించింది. అందులో రమణదే ఎప్పుడూ పస్ట్ పైక్. అతన్ని పరిచయం చేసుకుని నేర్చుకుంటానన్నాను. ప్రతి రోజూ ఉదయమే జావెలిన్ వట్టుకుని మా ఇంటి ఎదురుగా ఉండే గ్రౌండ్స్ కు వచ్చేవాడు. జావెలిన్ ఏ పొజిషన్లో ఎలా వట్టుకోవాలో చూపించి సరిచేస్తుండేవాడు. మొదట్లో నేను గమనించలేదు కానీ. తర్వాత తర్వాత అర్థమయింది. అతను కావాలనే నన్ను తాకేంత దగ్గరగా వచ్చి జావెలిన్ మీద నా చేతులను నట్టుతున్నట్లు తాకడమూ. మోచేతులతో నా గుండెలమీద నొక్క డమూ.... ఇదంతా అత సత్యం త సహ జంగా చేసేవాడో లేక నా అమాయకత్వమో గానీ నేనేమాత్రమూ గ్రహించలేక పోయాను. ఓ రోజు ఆ విషయమై నేను అతన్ని మందలిద్దామని అనుకుంటూ ఉండ గానే..వాడు...ఆ వెధవ...నన్ను గట్టిగా కొగి లించుకుని-అది చలికాలం. మంచుమూలాలా నా దూరాన వున్న మనుషులు స్పష్టంగా అవు పించరు-ముప్పు పెట్టుకోవడానికి ముందుకు వంగేడు నేనతన్ని జట్టు వట్టుకొని వెనక్కి నెట్టి మొహం వాచేలా చివాట్లు పెట్టాను.

అప్పటికయినా నాకు బుద్ధి వచ్చుంటే బావుండేది. రాలేదు. ఇంకా ఎన్ని ఎదురు దెబ్బలు. ఒక్కో దాన్ని ఓపిగ్గా భరిస్తూ.... ఓ కాలేజీ లెక్చరర్.... ఓ రచయిత ననుకునే వాడు-ఎంతమందివెధవలు-ఎన్నిరకాలుగా.. వీళ్ళంతా వెధవలు. కాస్తంత చనువుగా. స్నేహంగా ఉంటే చాలు దీనికి ఒళ్ళు కొవ్వెక్కినాతో అనుభవం కోరి ఇట్లా స్నేహం చేస్తోందనుకుంటారు. ఒక్కొక్కడూ తన దనానీ. అదికారానీ. అవ కాళానీ. బలగానీ. తెలివినీ. బలానీ అన్నింటినీ ఉపయోగించి ఒక హృదయానీ తద్వారా ఆమె శరీరాన్ని లేదా డైరెక్టుగా ఆమె శరీరాన్నే గెల్చేయడానికి లోబప్పు కోవడానికి చచ్చేంత ప్రయత్నం చేస్తాడు. వీళ్ళకు ఆడది మనిషి కాదు. సుఖాన్ని అందించే వస్తువు. నయానో. భయానో ఆ డ దాన్ని లొంగదీసుకోవడమే వీళ్ళ లక్ష్యం. ప్రేమావేళి అని కబుర్లు చెప్తేనేం! ఒంటరిగా గదిలో బందించి అయితేనేం! వీళ్ళ ఉద్దేశం చివరికి అదే.

చుట్టూవున్న కాకులు అంతకన్నా ఊరు కోవు. ఎక్కడ ఎవరు నవ్వుతూ మాట్లాడు తున్నారో గమనించి వాళ్ళకు సంబాధలు అంటగట్టడం! వీళ్ళ దృష్టిలో ఏ అమ్మాయి స్వేచ్ఛగా నవ్వుతూ బయట తిరగకూడదు. దేవుడా! దేవుడా! ఎట్లా క్షమిస్తున్నావు వీళ్ళందరినీ నువ్వు.

మా శ్రేయోభిలాషులకు దసరా శుభాకాంక్షలు!

**కగుబవకపుతులు 5000/-పరకు**

**గ్రాండ్ ప్రైజ్ లెట్టర్**

ప్రతి చీరకు ఒక బహుమతి కూపన్ కలదు. మా వద్ద ఇరీదు చేసిన సంద్య కారీస్ లో ఎక్కువ మొత్తం గెలుపు కున్న విజేతలు : రు. 500 .లు శ్రీ విశ్వనాధసింగ్, D.F.O పాల్యం; రు. 250 .లు శ్రీ సయ్యద్ అమిరుల్లా హుస్సేన్, బాబుకొంపు Q. NO. DC 133. త్వరపడండి! మీరు కూడ ఎక్కువ మొత్తంలో గెలుకోగలరు.

**టీలెస్కోపిక్ వ్యాజ్** | మైకేజి మెంటు | టెలెస్కోపిక్ | టెలెస్కోపిక్



# ఫాటో వ్రైజ్ చాటి



—ఫాటో : సి. ఎమ్. సరస్వతీదాసు. గుంటూరు

పాఠకులు వైన ప్రచురించిన ఫోటోకు సరిపడే వ్యాఖ్యను పోస్టుకార్డుపై (వాసి 31-10-88 లోగా "ఫోటో వ్యాఖ్య పోటీ. ఆంధ్రజ్యోతి సచిత్ర వారపత్రిక, బాక్స్ నెం. 712, లబ్ధిపేట. విజయ వాడ-10" చిరునామాకు పంపాలి. పోటీలో వచ్చిన వాటిని పరిశీలించి ఉత్తమంగా ఎన్నికయిన వ్యాఖ్యకు రూ 25 .లు బహుమతి ఇవ్వడం జరుగుతుంది.

—ఎడిటర్

డిగ్రీ అయింది. అదృష్టవశాత్తు బాంక్ లో క్లర్క్ గా ఉద్యోగమొచ్చింది. అక్కడ వదలారు.... ప్రతివాడూ ప్లాస్ వేస్తాడు.... ఎలాగెతేనేం ఓ మొగుడు దొరికాడు. నిజంగా మంచివాడు. నాన్నలా అతనూ జాబ్ చేస్తున్నాడు. పెళ్ళయ్యాక వెనకటి స్వేచ్ఛ తగ్గలేదు. హాయిగా అందరితో సరదాగా గడిపేస్తుండగా ఒక రాత్రి ఆయన నెమ్మదిగా చెప్పారు.

"చూడూ! నువ్వందరితోనూ ప్రేమగా ప్రాంక్ గానూ మాట్లాడడం నాకు నచ్చింది. అయితే ఒకటి గుర్తుపెట్టుకోవాలి నువ్వు! మన చుట్టూ ఉన్న ప్రపంచం! అది మన

గురించి ఏమనుకుంటుందో కూడా గమనించాలి కదా! నువ్వు ఇట్లా అందరితో బిగ్గరగా నవ్వుకూ, జోక్స్ వేసుకుంటూ తిరుగుతుంటే మా కొలిగ్స్ నీ గురించి నీచంగా మాట్లాడుకోవడం. నన్నో దద్దమ్మగానూ, చవచగానూ జమగట్టి, వ్యంగ్యంగా సానుభూతి చూపడం లాంటివి చేస్తున్నారు. నువ్వట్లా మాట్లాడడం నీమగప్పేహితులతో కూడా దుహూహలు రేపుకుందేమో నన్న అనుమానం కలుగుతోంది నాకు. నీ గురించి ఎవరుగానీ నీచంగా భావించడం భరించలేను నేను. నీకిట్లా చెప్పడం నాకూ కష్టంగానే వుంది. నువ్వు అందరితోనూ మరీ ఇంత ప్రేమ కాక కొంత రిజర్వ్ గా

వుంటే మంచిదనిపిస్తుంది నాకు. నేను నిన్ను కాపించడం లేదు. స్టీక్! నువ్వు కాంకంగా ఆలోచించి చూడు! నీకూ తెలుస్తుంది."

నా కేడుపొచ్చింది. నే నిప్పుడు బిగ్గరగా నవ్వను. మహా అయితే ఒక చిరునవ్వు! ఎవరితో వదిలే వాళ్ళతో గంటల తరబడి కబుర్లు వేసుకు కూర్చోను. సిగ్గు, విడియం! నా తల నేలను తాకేదాకా వంచగలను కూడాను. ఒక సాధారణ గృహిణి పాత్రలోకి ఒదిగిపోయాను. ఇప్పుడు నేను తెలివైనదాన్ని. అచ్చమైన ఆడదాన్ని. నాకిప్పుడు ఇరవై ఆరేళ్ళు. ●